

OgnarEftirløn frá Suðuroyar Sparikassa:

Eftirløn grundað á eginogn



Nýggja tilboðið frá Søren L. Bruhn og Suðuroyar Sparikassa gevur føroyingum ein møguleika fyri at fáa eitt eyka ískoyti til vanligu pensjónina

Mynd: Jens Kr. Vang

Føroyingar fáa nú enn eitt vælferðar tilboð. Í morgun kundi Suðuroyar Sparikassi kunngerá, at teirra kundar nú kunnu fáa eitt ískoyti til vanligu fólkapensjónina. Eina eginfiggjaða eftirløn, grundaða á tína ogn

PENSJÓN

Rólant Waag Dam
rolant@sosialurin.fo

Í morgun kl. 10 hevði Suðuroyar Sparikassi boðið til tíðindafund á Gourmet við Skálatrøð, har teir greiddu frá eini nýggjari tænastu til teirra kundar. Eitt vælferðartilboð, sum kann geva kundunum oman fyri seksti ár eitt ískoyti til vanligu fólkapensjónina, sum mong siga er ov lítil. Tað var stjórin, Søren L. Bruhn, sum bjóðaði vælkomnin og greiddi frá. – Í dag er júst eitt ár síðani, vit komu við DJ-láninum. Tá søgdu vit, at vit hvørt ár fóru at koma við einum nýggjum tilboði til okkara kundar, og tað er tað vit gera í dag, segði Søren L. Bruhn, tá hann legði fyri á tíðindafundinum í morgun.

Tilboðið

Tilboðið Suðuroyar Sparikassi nú kemur við, er

eitt ískoyti til vanligu fólkapensjónina. Eitt ískoyti, sum er eginfiggjað og grundað á tína ogn, ella tað frívirði tú eigur. Hetta skal skiljast soleiðis, at ert tú yvir seksti og eigur eini hús, sum standa eina hálva millión í skuld, so nýtist tað ikki neyðturviliga at merkja, at tú hevur eina nettoskuld. Tí húsið kann hava eitt virði upp á 700.000 krónur, og so ert tú nettoskuldarfríður og hevur eitt frívirði áljóðandi 200.000 krónur. Og tað er hetta frívirði, at nýggja tilboðið frá Suðuroyar Sparikassa er grundað á. Taka vit støði í døminum omanfyri, so kann hetta frívirði áljóðandi 200.000 krónur, brúkast sum eitt ískoyti til pensjónina, sum tú so fært útgoldið yvir í mesta lagið 20 ár. Við øðrum orðum er talan um eitt mánaðarligt útgjald, við veð í fastari ogn. SambærtSuðuroyarSparikassa, so gevur hetta ískoyti til pensjónina kundunum betri ráсарúm, størri frælsi og størri tryggleika. Men teir vísa eisini sjálvir á, at ognin verður minni og rentuútreiðslurnar størri.

Ikki fyri øll

Hetta er eyðsæð eitt frálíkt tilboð til 62 ára gomlu einkjuna í Havn, sum situr einsamøll í sínum húsum.

Fær hon sær OgnarEftirløn frá Suðuroyar Sparikassa, so koma fólk frá teimum og meta um húsini. Í Havn kann eitt hús lættliga hava eitt virði upp á 1,6 milliónir, og tá hon so hevur eina skuld áljóðandi 600.000 krónur, so er frívirði júst ein millión krónur. Hetta vil hon gjarna hava útgoldið yvir 20 ár, aftrat teimum 8.321 krónum, ið hennara pensjón er. Útgjaldið verður 1.666 krónur og tað er ein øking upp á 20 prosent. Hinvegin fær javnaldrin í Suðuroy ikki serliga nógv burtur úr tilboðnum. Hennara hús eru neyván verd nógv meiri enn eina hálva millión, og so skyldar hon kanska 200.000 krónur í teimum. Tað vil siga, at hon hevur eitt frívirði áljóðandi 300.000 krónur, og fær hon hetta útgoldið yvir 20 ár, so verður tað ikki meiri enn nakrar hundrað krónur hon fær útgoldið um mánaðin.

Stórur marknaður

Tá Søren L. Bruhn varð spurdur um, í hvønn mun tey roknaðu við, at føroyingar fóru at gera sær dælt av tilboðnum, so visti hann ikki at svara, tí tey høvdu onga greiða meting av tí sum so. Men hann vísti á, at sera nógvir føroyingar hava stórt sæð bara fólkapensjónina at liva av, og tá hon ikki er tað

stóra, so vóna tey, at fleiri fara at taka av tilboðnum. Hann segði eisini, at marknaðurin fyri hesum var rættiliga stórur, og tí hevði tað ikki undrað hann, um hinir peningastovnarnir eisini fara at koma við einum líknandi tilboðið áðrenn alt ov long tíð er umliðin. Hetta slagið av eftirløn sum Suðuroyar Sparikassi nú borðreiðir við, er spildurnýtt í Føroyum, men aðrastaðni er tað púra vanligt við tilboðum av hesum slagnum. Í Danmark hava tey tað, tey rópa niðursparingarlán, sum eru rættiliga lík hesum, og er tað sera væl umtókt. Men sum sagt, so er hetta nýtt í Føroyum og fyri føroyingar og longu nú er greitt, at hetta brýtur við traditionella føroyska hugsanarháttin, har tú tekur eini lán til eini hús og so gerst alt fyri at vera sloppin av við skuldina, tá tú er pensjonerast.

Skeiðsdepilin

Buffét

ÚTSETT

5 dagar, Skúlaheimið við Marknagilsvegin Á skeiðnum verður arbeitt við at tilrættaleggja og at matgera til buffét'ir. Skeiðið er skipað soleiðis, at maturin, ið verður gjordur á skeiðnum, verður serveraður fyri gestum. Skeiðsluttakarin fær innlit í reinførisviðurskiftir í einum stórkøki og ein varhuga av arbeiðsum-hvørvinum í einum stórkøki. Skeiðsleiðari: Martin Restorff

Steinseting

16. – 20. okt.

Á skeiðnum verður arbeitt við tekningum, góðskuni av arbeiðnum og undirlagið. Arbeitt verður eisini við eini praktiskari steinsetingr-uppgávu, ið verður eftirmett eftir DS 1136. Skeiðsleiðari: John Hvass Tilmelding innan 2 okt.

AutoCad innleiðsla

19. – 20. okt.

Skeiðið er ætlað teimum, ið ikki eru von við at arbeiða við teldu. Á skeiðnum verður arbeitt við mús og knappaborði. Lært verður at starta forritið og at byrja eina nýggja tekning, um brúkararaftatuna, amboðs- og kommandolinjur og at skriva kommandoðir. Arbeitt verður við, at tekna einklar uppgávur. Skeiðsleiðari: Marita Hentze Tilmelding innan 2 okt.

AutoCad grundskeið

26. – 27. og 30. – 31. okt.

Lært verður um funkurnar á 2D støði og tilrætta-legging av tekniuppgávum. Skeiðsleiðari: Marita Hentze Tilmelding innan 6. okt.

Betong armering

30. okt. – 3. nov.

Undirvist verður í grundleggjandi vitan um eginleikarnar á jarnbetongi, trekk og trýstviðurskiftir, ymisk sløg av armeringum, krøvum til bukkidiameter, betongløgum, stødlongdum og ankring. Arbeitt verður við at tilevna og seta vanligu armering eftir tekning. Skeiðsleiðari: Heðin Gásadal Tilmelding innan 16. okt.

Innleiðsla í sveising

6. – 17. nov.

Skeiðsluttakarin arbeiðir við einføldum sveisistøðum við elektrodu, gass-, TIG, MIG/MAG-sveisiháttunum. Endamálið við skeiðnum er at læra á grundleggjandi støði um sveising, sveisiteori, umhvørvi og trygd og nýtslu av tólum og amboðum. Skeiðsleiðari: Jeffri Olsen Tilmelding innan 23 okt.

Skeið í reingerð

16. - 17. - 30. nov. og 6. des.

5 dagar, Skúlaheimið við Marknagilsvegin Á skeiðnum verður arbeiitt við reingerðarevnum, tólum og amboðum, umhvørvi og ergonomi. Mátingar og royndir verða gjordar av ymiskum evnum, tilfari og amboðum. Í uppgávum verða útrokningar gjordar, sum skulu vísa, um tað verkliga besta eisini er tað figgarliga besta. Skeiðsleiðari: Kristianna Rein

Make Up skeið

Skeiðið er skipað yvir 8 kvøld, mána- týs- miku- og hóskvøld frá kl. 19 til 22 í døgnum 5. til 15 feb. Evnini á skeiðnum verða: húðanalýsa, andlitsformar, litlæra, dag make-up, kvøld make-up, brúðar make-up og “smokey eyes” Skeiðsleiðarar: Sunneva Thorsteinsson og Unn Zachariassen Tilmelding innan 22 jan.

www.skeidsdepilin.fo
tilmelding á heimasíðuni
ella á telefon 318 813